
Візіт германскага 
амбасадара 


Гэтымі днямі праходзіць візіт у Гродна ам- 
басадара Германіі ў Беларусі Хорста 
Вінкельмана. 

Нямецкі амбасадар прыехаў у Гродна раніцай у 
панядзелакі пачаў праграму свайго візіту з сустрэчы 
з кіраўніцтвам аблвыканкама. У гэты ж дзень ён пра- 
вёў экскурсію па гораду і наведаў сельгаспрадпры- 
емства «Азёры». Увечары таго ж дня адбылася сус- 
трэча з грамадскасцю горада ў польскім кансуляце. 
У ёй, паводле звестак ПАГОНІ, браў удзел таксама і 
польскі амбасадар спадар Марыюш Машкевіч. 

Сёння Хорст Вінкельман наведае Стары і Новы 
Замкі, дзе месціцца гісторыка-археалагічны музей, і 
сустрэнецца з прадстаўнікамі Цэнтра нямецкай куль- 
туры Гродна. 

Алена Сіневіч 


Толькі вышэйшай 
кваліфікацыі! 


У Гродне створаны каардынацыйны савет 
па падрыхтоўцы спецыялістаў вышэйшай 
кваліфікацыі, які ўзначаліў першы прарэктар 
Гарадзенскага дзяржуніверсітэта Іван Мартынаў. 

Асноўнай яго задачай з'яўляецца вызначэнне 
патрэбаў рэгіёна ў канкрэтных спецыялістах вышэй- 
шай кваліфікацыі і задач, якія яны будуць выконваць. 
У склад савета ўвайшлі рэктар абласнога інстытута 
павышэння кваліфікацыі і перападрыхтоўкі кіруючых 
кадраў і спецыялістаў, начальнікі ўпраўленняў 
адукацыі, грамадска-палітычнай інфармацыі і друку, 
арганізацыйна-кадравай працы, намеснік старшыні 
камітэта па эканоміцы і рынкавых адносінах і загад- 
чык аддзелу прамысловасці, транспарту і сферы пас- 
луг. Гэта значыць, людзі, якія вызначаюць кадравую 
палітыку ў сваіх галінах дзейнасці. 

На пасяджэннях савета будуць разглядацца 
пытанні, звязаныя з падрыхтоўкай кадраў для роз- 
ных галін народнай гаспадаркі, планы набору ў 
аспірантуру і магістратуру універсітэта. Так, на пер- 
шым пасяджэнні ў верасні--кастрычніку плануецца 
разгледзець пытанне наконт патрэбы ў кадрах вы- 
шэйшай кваліфікацыі ў сістэме адукацыі. 

Варта адзначыць, што сёння Гарадзенскі 
дзяржуніверсітэт мае неабходную базу для 
падрыхтоўкі спецыялістаў вышэйшай кваліфікацыі: 
у ВНУ адкрыта падрыхтоўка аспірантаў па 34-х і 
магістраў - па 21 спецыяльнасцях. 

Ася Куніцкая 


Кінолагі сабраліся 
ў Смаргоні 


9-10 ліпеня ў Смаргоні, на базе школы па 
падрыхтоўцы інструктараў службы сабак памеж- 
ных войскаў Беларусі, адбыўся двухдзённы 
семінар-практыкум кінолагаў-спарцменаў. 

Як паведамілі у прэс-цэнтры Дзяржкамітэта па- 
межных войскаў, удзел у семінары ўзялі больш за 40 
прадстаўнікоў кіналагічных клубаў краіны, а таксама 
спецыялісты з сілавых структур. Прыехалі таксама 
калегі з Федэрацыі комплекснага і прыкладнога 
кіналагічнага спорту Расіі. 

Ініцыятарам правядзення падобнага мерапры- 
емства стаў Дзяржаўны камітэт па справах моладзі 
Беларусі, Беларускі клуб «Заалідар» і Дзяржкамітэт 
памежных войскаў краіны. 

Надумку начальніка службы сабак памежнага 
ведамства палкоўніка Юрыя Дарашэнкі, неабход- 
насць сабраць разам прафесіяналаў-кінолагаў, аб- 
меркаваць існуючыя праблемы і стварыць сваю Фе- 
дэрацыю наспявала даўно. Гэтаму, а таксама ваен- 
на-патрыятычнаму выхаванню моладзі, і садзейнічаў 
праведзены ў Смаргоні семінар. 

Ул. Інф. 








/ 

Тэмпература паветра па вобласці: 

13 ліпеня -невялікая воблачнасць, без апад- 

каў, вецер слабы, уначы :12...::17, удзень --26....:31. 
14 ліпеня -пераменная вобпачнасць, без апад- 

каў, вецер паўднёвы 4-9 м/с, уначы --15...:20, 

удзень -:28...--33. 











універсітэту Курт Вулхайзэр. Інтэрв'ю з гэтым цікавым чалавекам чытайце на стар. З 
Фота Ів. Явара 


Дваццаць з паловай тысяч 
дзяцей мы пасадзілі. 


У асноўным у садках 


Рэальна рэформа школы тычыцца шасцігодак і выпускнікоў 
базавай школы. Як заявіў на прэс-канферэнцыі ў мінулы чацвер 
старшыня аддзела адукацыі аблвыканама Уладзімір Гаўрон, «сё- 
лета мы пасадзілі 20,5 тысячы дзяцей». Гэта значыць, што 20,5 
тысячы шасцігодак па вобласці сёлета пойдуць у падрыхтоўчыя 
класы. 


Палова выпускнікоў 10 класа, 
здаўшы экзамены за базавы курс, 
развітваюцца са школай і ідуць ў 
ПТВ тэхнікумы. 

Рэформа школы пачалася 
тры гады таму і мела на мэце пад- 
зел адукацыі на сярэднюю і вы- 
шэйшую ступень. Па ідэі, спабей- 
шыя павінны былі скончыць 10 
класаў і ісці ў спецыяльныя 
вучылішчы ці на працу. 
«Выдатнікам» прапаноўвалася 
працягваць вучобу ў выпускных 
класах яшчэ два гады, каб потым 
паступаць у ВНУ. Пры гэтым вы- 
шэйшая ступень школы 
прыроўніваецца да ліцэяў. Аднак 
атрымалася ўсё наадварот. Адпа- 
ведна словам начальніка аддзела 
адукацыі аблвыканкама Уладзіміра 
Гаўрона, «лепшыя дзеці цяпер 
ідуць у сістэму прафтэхнавучан- 
ня». 

На прэс-канферэнцыі ў 
мінулы чацвер высветлілася, што 
рэформа школы пакуль што звя- 
зана з размазваннем 10-гадовай 
праграмы на 12 гадоў. Навукоўцы 
б'юццанасмерць, нежадаючы ска- 
рачаць школьныя гадзіны ні па 
матэматыцы, ні па фізіцы, ні па 
мовах, ні па іншых прадметах. У 
такой сітуацыі дзеці прыстасоўва- 
юцца да новаўводзінаў па-свойму. 
Не жадаючы расцягваць «светлыя 


школьныя гады» да свайго паў- 
налецця, яны выбіраюць спецы- 
яльную адукацыю, каб раней ат- 
рымаць прафесію, а з ёю і якую- 
небудзь самастойнасць. Па гэтай 
прычыне конкурс у добрыя 
вучылішчы, напрыклад, 
будаўнікоў, рамонтнікаў, амаль 
зраўняўся з конкурсамі ў ВНУ і 
стаў па 4-5чалавекна месца. 
Аднакгэтым рэфармаванне 
беларускай школы не абмяжуец- 
ца. Спадар Гаўрон лічыць, што 
«галоўная задача рэформы - за- 
хаваць усё добрае, што было ў са- 
вецкай школе. Савецкая школа - 
добрая школа. Такі аб'ём ведаў 
дазваляў паступіць у любую ВНУ. 
Разам з тым, трэба будаваць на- 


цыянальнага каларыту». 

Згодна з праграмай рэфар- 
мавання, для шасцігодак створа- 
ны падрыхтоўчыя класы. У гара- 
дах свой першы школьны год 
дзеткі правядуць у садках. На вёс- 
цы часцей у школе. Што, без сум- 
неву, стане для дзяцей сур'ёзным 
выпрабаваннем. Шмат хто з іх 
яшчэ не гатовы псіхалагічна да 
школы, тым больш, што давяд- 
зецца развітацца з утульным 
дзіцячым садком і сесці за парту. 

У Гарадзенскай вобласці 
працуюць дзве эксперыменталь- 


цыянальную школу, дадаць на-. 


ныя пляцоўкі “СШ М24 г.Гродна і 
Краснасельская школа. Тут з пята- 
гакласа ўведзена новая, расцягну- 
тая на год, праграма. Дзеці займа- 
юцца пяць дзён у тыдзень. У дзень 
бывае не болей за 5-6 урокаў. 

З першага верасня ў некато- 
рых школах плануецца эксперы- 
мент - пераход на новую систэму 
адзнак. Хутчэй за ўсё, гэта будзе 
10-бальная сістэма. . 

Адна з умоваў поспеху рэфор- 
мы адукацыі - стварэнне нацыя- 
нальнай школы. Аднак адказу на 
пытанне, што такое славуты «на- 
цыянальны каларыт», на прэс- 
канферэнцыі не прагучала. Па 
вобласці на беларускай мове наву- 
чаецца 51 працэнт дзяцей, што 
складае каля 100 тысяч чалавек. 
Гэта самы вялікі ў рэспубліцы па- 
казчык. У Гродне працуе адна бе- 
ларуская школа - СШ М26. Па ўсім 
відаць, на бліжэйшы час не будуць 
адкрывацца ні беларускія класы, ні 
беларускія школы. Спадар Гаўрон 
сцвярджае, што для гэтага няма 
падставаў, бо бацькі самі не жада- 
юць аддаваць дзеяцей у беларускія 
класы. Таму «школы ці класы па 
3-Эчалавекадкрывацца не будуць». 

Першага верасня на Гарадзен- 
шчыне ў школу пойдзе 188 тысяч 
дзяцей. Аднак за бліжэйшыя 
некалькі гадоў іх колькасць паме- 
нее на 40 працэнтаў у сувязі з 
«дэмаграфічнай дзіркай». 

У мінулым годзе на рэформу 
школы было выдаткавана 98 
мільярдаўрублёў. 

Алена Сіневіч 





Твае дзеці павінны вучыцца 


па-беларуску!!! 


Таварыства беларускай мовы і Таварыства беларускай школы просяць тэлефанаваць усіх баць- 
коў г.Гродна, якія жадаюць вучыць сваіх дзяцей у падрыхтоўчых і першых класах на беларускай мове. 

Тэл. 47-09-64 (ТБМ і ТБШ г.Гродна) 2-10-54 (пасля 15.00, спытаць Таццяну ці Алеся). 

Спіс школаў, у якіх педкалектыў падрыхтаваны для навучання дзяцей на беларускай мове, а 


адміністрацыя школ не супраць адкрыцця беларускіх класаў 


Ленінскі р-н: СШ М21, СШ М32; Кастрычніцкі р-н: СШ М5, СШ М26 





Учора вы - 
Хлопцы, а сёння - 
вайскоўцы 


8 ліпеня са зборнага пункту на Азёр- 
скай шашы ў войска было адпраўлена 278 
хлопцаў. 78 з іх пойдуць у памежнікі і бу- 
дуць несці службу на мяжы ў Гарадзенс- 
кай вобласці. Астатнія будуць служыць ў 
часцях Гарадзенскага гарнізона. 

Як звычайна, праводзіны пачаліся зран- 
ку. На імправізаваныя пікнічкі ля зборнага пун- 
кту на траўцы-мураўцы размясціліся кампаніі 
з сябрамі і сваякамі. Прызыўнікі вылучаліся з 
амаль тысячнага натоўпу коратка 
пастрыжанымі галовамі і гарнітурамі з адзен- 
ня, якое не шкада і згубіць. А чаго прыбірацца 
- усё роўна вайсковую форму хутка выдадуць. 

На адпраўку «ў апошні шлях», як пажар- 
таваў адзін прызыўнік-аптыміст, прыйшлі і 
дзяўчаты. Але яны відавочна былі адсунутыя 
на другі план мацяркамі з торбачкамі і 
бацькамі, якія пасля 100 грамаў 
падбадзёрвалі сыноў байкамі са свайго слаў- 
нага вайсковага мінулага. 

У 13.00 у двары зборнага пункту пачаўся 
мітынг. На гэтую імпрэзу некаторыя навабран- 
цы дабіраліся з дапамогай сябрукоў, бо ногі не 
трымалі ці то ад хвалявання, ці то ад 
перадазіроўкі спіртнога. Прызыўнікоў віншавалі 
гарадскі ваенны камісар, ветэраны, 
прадстаўніцы Камітэта салдацкіх мацярок. Ад 
моладзевых грамадскіх арганізацый быў толькі 
сакратар гаркама БПСМ Валерый Міранцоў, які 
выказаў меркаванне, што новаспечаныя сал- 
даты адпраўляюцца ў войска «со смешанным 
чувством волнения и гордости от чего-то нео- 
быкновенного». 


За сёлетні веснавы прызыў з Гарадзен- 
скай вобласці ў войска адправіцца каля 2,5 
тысячы юнакоў. 700 чалавекз іх - гарадзен- 
цы. Усе яны будуць праходзіць службу ў Грод- 
не і Гарадзенскай вобласці. 

Ганна Макоўская 


Перарэгістрацыя 
жыве і перамагае 


Першага ліпеня скончыўся 
афіцыйны тэрмін перарэгістрацыі 
грамадскіх аб'яднанняў.Аднак зважаючы 
на тое,што заявы падаваліся уключна да 
30 чэрвеня, вынікі перарэгістрацыі бу- 
дуць вядомыя не раней, чым праз месяц. 

Якпаведаміў нам галоўны спецыяліст па 
справах грамадскіх аб'яднанняў упраўлення 
юстыцыі Гарадзенскага аблвыканкаму Алег 
Сліжэўскі,са 115 арганізацыяў і 
аб'яднанняўякія існавалі ў вобласці на мо- 
мант пачатку перарэгістрацыі,заявы падалі 
толькі 101.Асноўнай прычынай спадар 
Сліжэўскі назваў тое,што шмат арганізацыяў, 
зарэгістраваных якграмадскія на самой спра- 
ве займаліся камерцыйнай дзейнасцю, г.зн. 
былі фіктыўнымі.Каб у будучым пазбегнуць 
гэтага,адной з умоваў перарэгістрацыі з'яў- 
ляецца абавязковае ўнясенне ў Статут 
арганізацыі не толькі назвы кіруючага орга- 
на,але і тэрміну, праз які ён збіраецца на чар- 
говае пасяджэнне.Яшчэ адной адметнасцю 
з'яўляецца і тое,што юрыдычныя асобы не 
могуць быць заснавальнікамі грамадскіх 
арганізацыяў. 

Гэтыя ды іншыя патрабаванні Закону, 
згодна словаў Алега Сліжэўскага і з'яўляюц- 
ца тымі прычынамі, па якіх практычна ўсе 
арганізацыі былі вымушаныя дапрацоўваць 


. свае Статуты і прайсці працэдуру 


перарэгістрацыі.Аднак ёсць яшчэ адна агуль- 
ная рыса,якая характарызуе большасць Ста- 
тутаў.Гэта... наяўнасць граматычных памылак 
у заснавальніцкіх дакументах. 

Тым не менш, пяць абласных 
арганізацыяў ужо прайшлі 
перарарэгістрацыю.Справы шасці наступных 
знаходзяцца на разглядзе ў Мінюсце.Яшчэ 
дзвюм адмоўлена ў перарэгістрацыі. 

Паводле словаў спадара Сліжэўскага, 
ніводная партыя пакуль ва Упраўленне 
юстыцыі Гарадзенскага аблвыканкаму не звяр- 
талася. «Гэтым займаецца Мінюст-сказаў ён.- 
да наспартыі звернуцца тады калі пройдуць 
перарэгістрацыю ў Менску і захочуць мець тут 
свае абласныя ды раённыя суполкі.» 

Рыгор Кавальчук 


13 ліпеня 1999 г. 








ПАЛІТЫЧНАЯ СЦЭНА 2. І н ня 
Пазьняк уносіць карэктывы 


10ліпеня ў Менску адбыўся сойм Беларускага народнага фронта «Адрад- 
жэнне», Які разгледзеў пытанні палітычнай сітуацыі ў краіне, падрыхтоўкі да 


б-га з'езду БНФ і справаздачу ўправы. 


На сойме быў зачытаны ліст лідэра 
Народнага Фронта Зянона Пазьняка, у 
якім ён зрабіў некалькі значных 
ініцыятываў. На думкую лідэра БНФ, для 
таго, каб ва ўмовах « аўтарытарнай ан- 
тыбеларускай дыктатуры» Народны 
Фронт быў шырокім рухам за вольнуюі 
незалежную Беларусь, дэмакратычным 
і адначасова добра арганізаваным, 
кіруемым ідысцыплінаваным, неабход- 
на рашуча змяніць прынцыпы яго 
кіравання. Зянон Пазьняк прапануе ства- 
рыць Палітычны Камітэт БНФ - як кан- 
сультацыйны орган пры сойме і 
старшыні руху. 

Колькасць членаў сойма прадуг- 
леджваецца паменшыць да 41 чалаве- 
ка, але дадаткова делегаваць у яго па 
два чалавекі ад кожнай вобласці. Пра- 
паноўваецца стварыць яшчэ адзін орган 
-- пашыраную ўправу, у якую таксама 
ўвойдуць прадстаўнікі рэгіянальных ад- 


дзяленняў. Павінна рэзка ўзрасці роля сой- 
ма ў непасрэдным кіраванні арганізацыяй. 

«Калі старшыня БНФ будзе за мяжой, 
“гаворыцца ў лісце Пазьняка, - то павінна 
быць актывізаваная дзейнасць кіраўнічых 
асоб і кіруючых органаў Фронту. Усе канк- 
рэтныя задачы і праблемы павінны выра- 
шацца ў Беларусі. Старшыня БНФ павінен 
узяць на сябе агульныя пытанні стратэгіі, а 
таксама курыраваць палітыку БНФ і замеж- 
ную дзейнасць Фронту.» 

У лісце абвяшчаецца шэраг 
ініцыятываў аб адносінах з цяперашнім Вяр- 
хоўным Саветам, аб стварэнні грамадскага 
парламента, аб непрызнанні вынікаў прай- 
шоўшай кампаніі па выбарах прэзідэнта. 

Гэты ліст старшыня буйнейшага 
апазіцыйнага руху ў Беларусі напісаў пасля 
сустрэчы з некалькімі кіраўнікамі 
рэгіянальных арганізацый БНФ і улічыў іх 
прапановы. Паводле меркаванняў многіх 
удзельнікаў сойма, гэта значна зніжае не- 


бяспечнасць расколу ў арганізацыі, 
магчымасць якога абмяркоўвалася 
апошнім часам. Затым у дыскусіі 
выступілі кіраўнікі арганізацыі і сяб- 
ры сойма Вінцук Вячорка, Юрый 
Хадыка, Сяргей Папкоў, Юрый 
Беленькі, кіраўнік «Маладога фронту» 
Павел Севярынец і многія іншыя. 
Дыскусія вялася аб ходзе падрыхтоўкі 
з'езду, тэрмінах яго правядзення, 
чарговасці выбрання кіруючых орга- 
наў, Прапанова абраць сустаршынёй 
аргкамітэта па падрыхтоўцы з'езда 
Юрыя Беленькага не набрала гала- 
соў. Не атрымала падтрымкі 
ініцыятыва Юрыя Хадыкі аб перено- 
се з'езда на восень. Асабліва вострая 
дыскусія разгарэлася аб чарговасці 
выбрання старшыні руху, яго 
намеснікаў і непасрэдна сойма БНФ. 
На сойме прынята палітычная 
заява аб нелігітымнасці прэзідэнта 
А.Лукашенкі пасля 20 ліпеня, шэраг 

іншых дакументаў. 
Генадзь Барбарыч 


Парламенцкая асамблея 
падтрымала беларускую 


апазіцыю 


Становішча з захаваннем правоў чалавека ў Беларусі абмяркоўвалася на 
восьмай сесіі парламенцкай асамблеі АБСЕ, якая праходзіла 6-10 ліпеня ў Санкт- 
Пецярбургу. Нашу краіну прадстаўлялі дэпутаты Вярхоўнага Савета А.Лябедзькаі 
У.Нісцюк. Старшыня «вышэйшай палаты» П.Шыпук не быў дапушчаны ў якасці 
афіцыйнага прадстаўніка Беларусі і прысутнічаў якназіральнік ад краінаў СНД. 

Дэпутат А.Лябедзька выступіў на сесіі двойчы. Карэспандэнт ПАГОНІ суст- 
рэўся з іму Таўрычаскім Палацы, дзе праходзіла пасяджэнне. 


- Спадар Анатоль, пра што Вы 
папярэджвалі еўрапейскую грамад- 
скасць? 

- Яказаў, што югаслаўская прабле- 
ма- не апошняя ў Еўропе, якая звязана 
са здушэннем людзей за іх нацыяналь- 
ныяці палітычныя перакананні. Развіццё 
таталітарызму ў Беларусі пагражае еў- 
рапейскай цывілізацыі. 

- А Вы не казалі пра небяспеку 
тых палітычных сілаў у Расіі, якія, 


Прыняццем дэкларацыі завяршылася восьмая сесія 
Парламенцкай Асамблеі АБСЁ, якая з 6 па 11 ліпеня 
праходзіла ў Санкт-Пецярбурзе. Яе ўдзельнікі вырашылі не 
прымаць асобных рэзалюцый, а ўсе праблемы, разам з ко- 
саўскай і беларускай, унесці ў тэкст адзінай дэкларацыі. 

У дакуменце адзначаецца заклапочанасць ПА АБСЕ 
сітуацыяй у Беларусі і нагадваецца, што гаворка аб гэтым ішла 
яшчэ два гады таму на шостай асамблеі ў Варшаве. ПА АБСЕ 
прымае да ўвагі «наяўнасць сур'ёзных рознагалоссяў паміж 
палітычнымі сіламі», а таксама правядзенне ў Беларусі заплана- 
ваных на 2000 год парламенцкіх выбараў. Адзначаецца, што тэрмін 
дзеяння Вярхоўнага Савета Беларусі 13-га склікання і дзеючага 
зараз Нацыянальнага сходу заканчваецца ў 2000 годзе. 

Пры гэтым у дакуменце згадваюцца недахопы ў выбарчай 
сістэме, якія мелі месца раней. Улічваючы ўсё гэта, ПА АБСЕ 
«настойліва заклікае ўсе палітычныя сілы Беларусі супрацоўнічаць 
ў працэсе канструктыўных перамоваў ішукаць выхад з палітычнага 


тупіка». 


У дакуменце адзначаецца падтрымка з боку ПА дзейнасці 
Кансультатыўна-назіральнай групы АБСЕ у Менску - «найперш 
у тым, што тычыцца назірання за сітуацыяй з правамі чалавека і 


нягледзячы на відавочнае грэбаванне 
правамі чалавека ў Беларусі, 
падтрымліваюць існуючы рэжым? 

- Я папярэджваў пра небяспечную паг- 
розу суверэнітэту нашай краіны. У гэтым 
плане наспеў час выказаць сваю пазіцыю 
Злучаным Штатам і Англіі, якія ўзялі на сябе 
гарантыі забеспячэння незалежнасці і тэ- 
рытарыяльнай цэласнасці Беларусі. 

Рэзалюцыя АБСЕ па Беларусі рэка- 
мендавала традыцыйныя рэчы: палітычны 


дыялогі свабодныя выбары. Нас чу- 
юць еўрпейскія парламентарыі, пры- 
маюць рэзалюцыі, але еўрапейскія 
ўрады пакуль што не робяць канкрэт- 
ных крокаў, каб дапамагчы 
дэмакратыі ў Беларусі. 

...Падчас сесіі парламецкай 
асамблеі Таўрычаскі Палац пікетавалі 
курды. Іх воклічы даносіліся да фае 
Палаца, але парпаментарыі іх не чулі 
і быццам не бачылі, хаця курды былі 
апранутыя ў белыя балдахіны, 
сімвалы смерці. Калі мы жадаем, каб 
нас пачулі, мы мусім заяўляць пра 
свае інтарэсы на ўвесь голас, і не 
толькі вуснамі дэпутатаў на 
еўрапейскіх трыбунах. 

Сяргей Самасей 


цыяльнай рабочай групе па Беларусі «працягваць свае 
намаганні па прыцягненні ўсіх бакоў для мэтанакіраванага 
дыялогу па пытаннях аб выбарах, які распачаўся падчас 
апошняга пасяджэння ў Бухарэсце; пашырыць межы 
палітычнага дыялогу ў Беларусі, з тым каб правесці выбары 
ва ўмовах, аб якіх могуць дамовіцца ўсе палітычныя бакі і 
здольныя прывесці да ўзаемапрымальнага выніку; імкнуцца 
да каардынацыі і рэзінтэграцыі іншых міжнародных 
арганізацый у Беларусі, найперш у тым, што датычыць ака- 
зання тэхнічнай дапамогі ў падрыхтоўцы да маючых адбыц- 
ца выбараў (садзеянне ў распрацоўцы законаў аб выбарах, 
назіранне за СМІ інш.). ПА заклікае ўрад Беларусі пагадзіцца. 
з тым, каб працэдура іход выбараў адпавядалі абавязацель- 
ствам перад АБСЕ, а таксама прадаставіць палітычным 
партыям і апазіцыйным групам доступ да дзяржаўнага тэ- 
лебачання і радыё. 

У дэкларацыі ўтрымліваецца таксама просьба да ўра- 


даў дзяржаў, якія ўваходзяць у АБСЕ, і міжнародных 


ходную дапамогу. 


за палітычнай сітуацыяй у Беларусі». ПА АБСЕ прадпісвае спе- 


арганізацый выказаць сваю падтрымку развіццю дэмакра- 
тычнага выбарчага працэсу ў Беларусі іпрадаставіць неаб- 


Уладзімір Глод 


У Жэневе успамінаюць Беларусь 


Пасяджэнне Камітэта па правах ча- 
лавека парламентарыяў Міжпарламен- 
цкага саюза (МПС) адбылося ў Жэневе 
7-8 ліпеня. У рамках гэтага пасяджання 
адбыліся слуханні па пытанню аб 
парушэнні правоў дэпутатаў Вярхоўнага 
Савета Беларусі. У слуханнях прыняў 
удзел каардынатар Хартыі-97 па 
міжнародных сувязях Андрэй Саннікаў. 
У сваім выступленні і адказах на пытанні 
ён распавядаў пра агульную сітуацыю на 
Беларусі, завяршэнне тэрміну паўнамоц- 
тваў Лукашэнкі 20 ліпеня, парушэнне 
правоў дэпутатаў ВС А.Клімава, 
В.Кудзінава, В.Ганчара, С.Багданкевіча, 
В.Шчукіна, П.Знаўца, С.Домаша ды 
іншых. Акрамя таго, ён прыцягнуў увагу 
сябраў Камітэта да арышту М.Чыгіра ды 
знікненню Ю.Захаранкі. Былі ўзгаданы 
«саюз» з Расіяй і складанае становішча 
дэмакратычных партый і арганізацый на 
Беларусі. 

У 1998 годзе Камітэт МПС прыняў 
да разгляду больш як дзесяць справаў 


наконт парушэння правоў дэпутатаў ВС 
Беларусі. Афіцыйна нашу краіну ў МПС, як 
вядома, прадстаўляе прызначаны Лукашэн- 
кам Нацыянальны сход. Дадзены факт, ад- 
нак, не перашкаджае гэтай міжнароднай 
арганізацыі разглядаць выпадкі парушэння 
правоў дэпутатаў Вярхоўнага Савета. 
Пасля лютаўскага пасяджэння Камітэта 
па правах чалавека МПІС, у якім браў удзел 
дэпутат ВС Анатоль Лябедзька, было пры- 


нята рашэнне накіраваць у Беларусь місію ' 


МПІС для вывучэння фактаў парушэння пра- 
воў дэпутатаў на месцы. Місія павінна была 
адбыцца ў 20-х чыслах чэрвеня. Беларускія 
ўлады абяцалі любыя сустрэчы з 
афіцыйнымі асобамі і апазіцыяй, а таксама 
бесперашкодны доступ да зняволенных 
Уладзіміра Кудзінава і Андрэя Клімава. Ад- 
нак у самы апошні момант улады адмянілі 
сваю згоду на прыезд місіі. Зараз яны зноў 
абяцаюць еўрапейскім парламентарыям усе 
тое ж. Місія павінна прыехаць напрыканцы 
жніўня -у пачатку верасня. 

Ул. інф. 


Каментар прэс-цэнтра Хартыі-97 

Безумоўна, слуханні па фак- 
тах парушэнняў правоў дэпута- 
таў ВС сведчаць пра тое, што 
гэтыя правы парушаюцца, іМПС 
гэта прызнае. Дарэчы, менавіта 
дэпутатам - «палатачнікам» 
даводзіцца апраўдвацца за безза- 
конне ўладаў. Нават там, дзе 
нелегітымнаму парламенту, зда- 
валася б, удалося дамагчыся сяб- 
роўства, ім даводзіцца адказваць 
за самовольства, што чыніцца ў 
краіне. 

Варта таксама адзначыць 
адмову сябрам Камітэта МПС у 
прыездзе на Беларусь. Улады 
адмовіліся прыняць місію, няг- 
ледзячы на нядаўнія запэўніванні 
Лукашэнкі наконт развароту 
знешняга вектару Беларусі на 


Захад. Здаецца, словы 
прэзідэнта, як звычайна, заста- 
юцца толькі словамі. 


Курсы валют 





Георгій 
Ціханаў, 
кіраўнік 
камітэта па 
справах СНД 
Дзярждумы 
РФ і Сяргей 
Посахаў, 
надзвычайны 
іпаўнамоцны 
прадстаўнік 
прэзідэнта РБ 
у органах 
СНД. У іх 
ёсць усе 
падставы 
ўсміхацца - 
Беларусь 
сама лезе ў 
Расейскую 
пастку... 
Фота Ігех!/ 
РгоМечіа 


На 12 ліпеня Нацыянальны банк Беларусі ўстанавіў наступныя 


афіцыйныя курсы валют. 


Даляр ЗША - 262.000 беларускіх рублёў. Еўра --- 267.921,20. Нямецкая марка 
-- 136.985 93. Расійскі рубель - 10.730. Украінская грыўна - 66.367,76. Аўстрыйскі 
шылінг -- 19.470,59. Англійскі фунт стэрлінгаў - 407.855,40. Італьянская ліра - 
13.836;98. Французскі франк -- 40844;32. Швейцарскі франк -- 166.783;37. У 
параўнанні з пятніцай, 9 ліпеня, афіцыйны курс даляра не змяніўся. 

На «чорным» рынку наяўнай валюты ў Менску раніцай 12ліпеня даляр куплялі 
па 430.000---435.000 і прадавалі па 440.000--445.000 рублёў. У параўнанні з пятніцай 


курс не змяніўся. 


Ягор Звоннікаў 


Ламаччу не месца ў Польшчы! 


З пачатку ліпеня памежным уладам Рэспублікі Польшча прадастаўлена 
права ажыццяўляць функцыі кантролю тэхнічнага стану аўтамабіляў на па- 
межных пераходах і ў прыгранічных зонах. Такім чынам, польскія памежнікі 
зараз могуць не дазволіць уезд на тэрыторыю сваёй краіны няспраўных аў- 


татранспартных сродкаў. 


Як паведаміў на брыфінгу 8 ліпеня 
прэс-сакратар МЗС Мікалай Барысевіч, 
дзеянні польскіх уладаў заснаваныя на 
распараджэнні міністра транспарту і 
марской гаспадаркі Рэспублікі Польшча 
па пытаннях тэхнічных параметраў 
аўтамабіляў, а таксама ўмоваў па іх аба- 
вязковым абсталяванні ад 1 красавіка 
1999 года і распараджэнні міністра ўнут- 


раных справаў па пытаннях ажыццяўлен- 
ня кантралявання дарожнага руху ад 25 
траўня 1999 года. 

Абодва дакументы рэгулююць умо- 
вы, парадак і падставы ажыццяўлення 
дарожнага кантролю аўтатранспартных 
сродкаў на тэрыторыі Польшчы і пры іх 
накіраванні праз памежныя пераходы. 

Андрэй Асмалоўскі 


Мільярд - не грошы! 


На 27 ліпеня прызначаны аўкцыён па продажу нерухомай маёмасці у 
Гродне. Ён пройдзе па метаду зніжэння пачатковай цаны. 


На яго выстаўлены тры аб'екты не- 
завершанага будаўніцтва, што ў вёсцы 
Мінойты і гарадскіх пасёлках Зельва і 
Бераставіца. Падчас аўкцыёну магчыма 


зніжэнне цэн лотаў да мінімальных зна- 

чэнняў, якія складаюць ад 1 мільярда 

558 мільёнаў да 502 мільёнаў рублёў. 
Ірына Сазановіч 


Байкеры стварылі клуб 
У Гродне створаны клуб байкераў. Асноўнымі мэтамі стварэння гэтага 


маладзевага мотаклуба з'яўляюцца аб'яднанне аматараў язды на матацыкле, 
павышэнне іх вадзіцельскай культуры, а таксама культуры адпачынку. 


Сябрам клуба можа стаць любы ча- 
лавек старэйшы за 16 гадоў, якому не 
абыякавы матацыкл. Пры гэтым наяў- 
насць у яго свайго матацыкла і матаро- 
лера зусім не з'яўляецца абавязковай. У 
бліжэйшых планах клуба - арганізацыя 
абучэння матацыклістаў, у тым ліку з 
удзелам супрацоўнікаў ДАІ, майстэрству 
бяспечнай язды, аказанне ім дапамогі ў 


рамонце транспарту, правядзенне кон- 
курсаў вадзіцельскага майстэрства, тур- 
паездак, дабрачынных выездаў у 
дзіцячыя дамы. 

У перспектыве плануецца стварыць 
грамадскую майстэрню па рамонце мата- 
цыклаў, а таксама арганізаваць падобныя 
клубы ў розных гарадах і раёнах вобласці. 

Ася Куніцкая 


Песня над Нёманам 


З ліпеня ў Гарадзенскім драмтэатры адбыўся УІІ гарадскі фестываль бе- 
ларускай эстраднай песні «Песня над Нёманам». Удзел у фестывалі бралі 
хлопцы і дзяўчаты ва ўзросце ад 16 да 27 гадоў. Абавязковай умовай удзелу 
было выкананне адной кампазіцыі па-беларуску. 


Лепшай спявачкай у 1999 годзе 
прызналі Алену Багдановіч. Дыпломамі 
розных ступеняў журы таксама адзначы- 
ла Аляксандра Яфіміка, Надзею Адры- 
янцаву, Святлану Міхальчук, Алену 
Абрамовіч. Істотную дапамогу сёлетня- 
му фестывалю аказалі фундатары. Ся- 


род іх - фірмы «З СБ» і «Арт Лайн», аб- 
ласное аддзяленне фонда міру і 
гарадзенскі мастак Дзмітрый Іваноўскі. 
Дарэчы, апошні нязменна дапамагае 
фестывалю на працягу ўсіх сямі гадоў яго 


існавання. 
Ул.інф. 


15 ліпеня 1999 г. 
ГРАМАДСТВА 











Курт Вулхайзэр: «Беларуская 
мова - гэта сялянскі розум 


плюс шляхесцкасць» 


Курт Вулхайзэр - доктар філасофіі, дацэнт Тэхаскага універсітэта. 
Чалавек, які валодае ўкраінскай, рускай, мадзьярскай, крыху горш 
польскай і нямецкай мовамі, чытае па-чэшску, па-балгарску. Але най- 
больш выключна з яго вуснаў гучыць беларуская мова. Чысцютка, быц- 
цам бы і жыў ён увесь час не ў Штатах, а дзе-небудзь пад Індурай. 
Спадар Курт мае на Беларусі свой інтарэс - ён даследуе этнічна-моў- 
ныя працэсы на беларуска-польскім памежжы. За апошнія дзевяць га- 
доў ён ужо чацвёрты прыязджае ў Беларусь. Днямі ён завітаў да нас у 


рэдакцыю... 


- Апошні раз я быў у Беларусі ў 
1996 годзе. Такое ўражанне быццам 
нічога не змянілася. Поўны 
эканамічны заняпад. Першае, што 
кідаецца ў вочы - гэта курс даляра. 
Наогул, становіцца даволі сумна, калі 
глядзіш на ўсё, што робіцца ў краіне. 
З другога боку, былі вельмі цікавыя 
сустрэчы з моладдзю, гэта якраз дае 
надзею, што ў Беларусі лепшая бу- 
дучыня. Пакуль старэйшае пакален- 
не будзе ва ўладзе, нічога прынцы- 
пова ня зменіцца. 

- Што Вас гэтым разам пры- 
вяло ў Беларусь? 

- Я працягваю свае 
даследаванні адносна развіцця 
беларускіх гаворак на ўсходзе Бела- 
сточчыны і на захадзе Гарадзеншчы- 
ны. Бо калі паглядзець на моўную 
карту гэтага рэгіёну, мы бачым, што 
традыцыйныя гаворкі Усходняй Бе- 
ласточчыны, Паўночнай Сакольшчы- 
ны і Гарадзеншчыны не адроз- 
ніваюцца па сваёй структуры. На 
Сакольшчыне тыя ж беларускія 
гаворкі, што і ў Гарадзенскім раёне, 
называюца яны - гаворкі гарадзенс- 
кага тыпу. А мяне цікавіць на якіх 
моўных узроўнях разыходзяцца гэ- 
тыя гаворкі. Як вядома, пасля вай- 
ны правялі мяжу, абсалютна не 
ўлічваючы этнічных і моўных 
асаблівасцяў. Мо гэта і нядрэнна, што 
беларускія гаворкі апынуліся на тым 
баку мяжы. Канешне, і там малод- 
шае пакаленне пераходзіць на іншую 
мову (польскую - П.М.). Цікава, што 
ў вясковай мясцовасці - там, дзе ма- 
ладыя яшчэ гавораць па-беларуску, 
захаваліся тыя архаічныя рысы 
мовы, якія ў Беларусі захаваліся 
толькі ў старэйшага пакалення. Так- 
сама я вывучаю, як ідзе фармаван- 
не моўнай свядомасці ў гэтых 
рэгіёнах. Як насельніцтва ўсведам- 
ляе на якой мове гаворыць. Тут 
даволі цікавыя разыходжанні. На Га- 
радзеншчыне, у вёсках, большасць 
людзей кажа, што гаворыць на зме- 
шанай мове, на трасянцы. На 
польскім баку мяжы няма такога па- 
няцця, як змешаная мова. На Белас- 
точчыне моўныя традыцыі 
захаваліся ў большай ступені. 

- Чаму, на Ваш погляа, 
беларускія вёскі, у адрозненне ад 
Прыбалтыкі, не сталі падмур- 
кам нацыянальнага адраджэння? 

“ Магчыма, гэта звязана з вялікай 
кансерватыўнасцю вясковага чала- 
века ў Беларусі. Гэтая рыса мае і 
станоўчыя элементы: захаванне на 
працягу многіх стагоддзяў старажыт- 
ных традыцыяў. Толькі за апошнія 50 
гадоў гэтыя традыцыі пачалі 
адміраць. А адмоўны аспект у тым, 
што вясковы чалавек, да зусім ня- 
даўняга часу, не далучаўся да нацы- 
янальнага руху. Тут вялікую ролю 
адыгрывае мясцовая свядомасць, 
дзе вёска - гэта найвялікшая суполь- 
насць, якую селянін прызнае як сваю. 
Гэта кансерватыўная рыса, бо ў ся- 
рэднявеччы гэткая свядомасць была 
ў сялянаў паўсюль у Еўропе. 

г Дзе Вы бераце матэрыял 
для даследаванняў? 

- Моўны матэрыял я бяру з 
інтэрв'ю з жыхарамі вёсак. У асноў- 
ным гэтую працу робяць мае 
памочнікі. Я вельмі хацеў, каб імі былі 
людзі, што паходзяць з гэтых вёсак. 
У асноўным гэта студэнты беларус- 
кай філалогіі з Гарадзенскага і Белас- 
тоцкага універсітэтаў. Яны едуць у 
свае родныя вёскі і праводзяць 


інтэрв'ю. Ёсць р адмысловы 
апытальнік: пра мясцовыя традыцыі, 
пра сучаснае жыццё. Выкарысто- 
ўваю яшчэ і сацыялінгвістычныя ан- 
кеты наконт стаўлення да розных 
моваў. У 1996 годзе я праводзіў на 
Гарадзеншчыне даволі цікавы экспе- 
рымент. Ён быў распрацаваны ў Ка- 
надзе ў 60-я гады для вывучэння 
двухмоўнай сітуацыі ў краіне. 

“ У чым сутнасць гэтага эк- 
сперыменту? 

- Эксперымент заключаецца ў 
наступным. Аднолькавы тэкст дуб- 
люецца на розных мовах. Адзін і той 
жа чалавек чытае ўсе гэтыя. розна- 
моўныя варыянты. Затым удзельнікі 
эксперыменту павінны ацаніць чала- 
века, які чытае гэтыя тэксты, па го- 
ласе. Ім не кажуць, што гэта адзін і 
той жа чалавек. На Гарадзеншчыне 
атрымаліся вельмі цікавыя вынікі. У 
некаторых выпадках, жыхары 
гарадзенскіх вёсак па крытэрыю 
«адукаванасць» ці «мае высокую 
пасаду» ставілі беларускі варыянт 
тэксту крыху вышэй за рускі. Гэта 
азначае, што беларуская мова 
вясковымі жыхарамі ўспрымаецца 
як мова інтэлігенцыі. Але трасянач- 
ны варыянт па такіх катэгорыях, як 
«працавітасць», «шчырасць», «шчод- 
расць» успрымаецца лепш за рускі і 
беларускі варыянты. Гэтым можна 
вытлумачыць тое, чаму Лукашэнка 
мае такі ўплыў на вясковае 
насельніцтва. Ён успрымаецца як 
свой і, мажліва, свядома захоўвае 
адметнасць свайго маўлення. 

- У Беларусі некаторыя на- 
вукоўцы лічаць, што не варта 
адраджаць беларускую мову, а 
проста зрабіць у якасьці дзяр- 
жаўнай усім зразумелую «нова- 
мову» - трасянку. 

- Можна правесці ў сусветнай 
гісторыі адпаведныя паралелі. Прык- 
ладам, Нарвегія, якая шмат стагод- 
дзяў была пад Даніяй. Уся 
інтэлігенцыя ў Нарвегіі размаўляла на 
нарвежска-дацкай трасянцы. Пасля 
гэтая трасянка стала дзяржаўнай 
мовай. Так ёсць і па сёння. Але ця- 
пер сітуацыя ўскладняецца. Яшчэ ў 
мінулым стагоддзі, адзін мовазнавец 
стварыў сінтэтычную мову, якая мае 
выразна нарвежскі характар. Яна 
таксама мае афіцыйны статус. Існуе 
пэўная канкурэнцыя. Тут напрошва- 
юцца пэўныя аналогіі 3 
«тарашкевіцай» і «наркомаўкай». 
Адна нацыя мае дзве літаратурныя 
мовы. Цяпер у Нарвегіі спрабуюць 
аб'яднаць гэтыя мовы ў адзіную на- 
рвежскую мову. 

- Давайце вернемся да бела- 
русаў. Адкуль у Вас, амерыканс- 
кага немца, узнікла жаданне вы- 
вучыць беларускую мову? 

- Упершыню я зацікавіўся бела- 
рускай мовай, калі вывучаў гісторыю 
кнігадрукавання ў славянаў. Знайшоў 
некаторыя працы пра Скарыну, пра 
ягоную дзейнасць. І быў проста ўра- 
жаны тым, што чалавек, які паходзіў 
якраз з беларускіх земляў, з ВКЛ, пер- 
шым сярод усходніх славянаў пачаў 
друкаваць кнігі. А маім настаўнікам 
беларускай мовы быў беларускі 
эмігрант Піліп Манько, які паходзіў з 
Магілёўшчыны. Мы пазнаёміліся з ім 
у індыяне. Спадар Манько выкладаў 
там рускую мову ў мясцовым 
універсітэце. Апроч мовы я 
пазнаёміўся і з новай для мяне бела- 
рускай гісторыяй. 

г Ці ёсць яшчэ ў свеце людзі, 
якія займаюцца навуковым вы- 


вучэннем беларусаў і беларускай 
мовы? 

“Так, у Англіі ёсць знакаміты дас- 
ледчык Дзінглі. Вельмі плённа працуе 
адзін аўстрыйскі навуковец. У Ня- 
меччыне ёсць спецыялісты. У Пары- 
жы існуе суполка беларусістаў, але 
там людзі, якія болей займаюцца 
паліталогіяй. Хаця вывучаюць і эт- 
намоўныя працэсы. Шмат маладых 
даследчыкаў далучаюцца да 
беларусістыкі. 

“- Чым выклікана такая 
цікавасць да Беларусі? 

- Найвялікшая цікавасць да 
Беларусі і беларусаў «сярод 
гісторыкаў ды палітолагаў. 
Цяперашнія працэсы ў Беларусі 
вельмі хвалююць людзей на Захад- 
зе. Палітолагі цікавяцца Беларуссю, 
бо гэта яскравы прыклад таго, да 
чаго можа давесці адсутнасць вы- 
разнай нацыянальнай свядомасці ў 
насельніцтва. Калі сама дзяржава не 
распрацоўвае канцэпцыю нацыя- 
нальнай ідэі, атрымліваецца - лука- 
шэнкаўская Беларусь. Але сярод 
заходніх спецыялістаў пануюць 
аптымістычныя настроі, бо народат- 
ворчыя працэсы ў Беларусі яшчэ не 
скончыліся. Моладзь, прынамсі, аду- 
каваная, больш нацыянальна свядо- 
мая і ўспрымае незалежнасць як дад- 
зенае. Памкненняў вярнуцца ў СССР 
у моладзі значна менш, чым у ста- 
рэйшага пакалення. 

г Вы працуеце ў Тэхаскім 
універсітэце. Якое там 
становішча з беларусістыкай? 

- Ва універсітэце працуе кафед- 
ра славянскіх моваў. У мяне восем 
калегаў. У мінулым навучальным год- 
зе я выкладаў курс для пачынаючых 
«Уводзіны ва  ўкраіністыку і 
беларусістыку». Разглядаў гісторыю 
ды культуру ўкраінцаў і беларусаў у 
параўнаўчым аспекце. 

- Ці ёсць попыт на беларус- 
кую гісторыю і культуру сярод 
студэнтаў? 

- Так, запісалася на гэты спец- 
курс 15 чалавек, з якіх палова 
цікавіцца менавіта Беларуссю. 
Збольшага ўсе яны небеларускага 
паходжання. Быў адзін хлопец габ- 
рэйскага паходжання, які паходзіў з 
Беларусі, таму ён цікавіўся гэтай 
краінай. Лічу, што курс удаўся. Але 
вельмі цяжка было знайсці 
літаратуру па-ангельску аб Беларусі. 
Мне самому давялося некаторыя 
рэчы перакласці на ангельскую мову. 
У наступным навучальным годзе Я 
зноў буду выкладаць гэты курс. 

- Ахарактарызуйце, калі лас- 
ка, беларускую мову ў некалькіх 
словах. 

- Мне вельмі падабаецца гэтая 
мова. У ёй спалучаецца сялянскі ро- 
зум, спрыт і старадаўняя шляхец- 
касць. Традыцыі беларускага 
селяніна і традыцыі Вялікага Княства. 
З усіх усходнеславянскіх моваў, яна 
найлепш захавала лексічны фонд і 
традыцыі ўсходняга славянства. 

г / напрыканцы, якім Вы ба- 
чыце лёс беларускай мовы на 
Беларусі? 

- Пакуль цяжка сказаць. Усё за- 
лежыць ад саміх беларусаў. Сярод 
моладзі няма комплексаў адносна 
беларускай мовы. Беларусы вельмі 
практычны народ. Калі беларус зра- 
зумее, што яму будзе карысць ад 
карыстання сваёй роднай мовы, ён 
будзе на ёй размаўляць. Маюць ра- 
цыю і тыя, хто гаворыць, што калі 
беларускай мовай будуць карыстац- 
ца вышэйшыя асобы дзяржавы, на- 
род пойдзе за ёю. 

...Я вельмі хварэў душою за бе- 
ларусаў заўсёды і ва ўсім. Хочацца, 


“каб Беларусь была нармальнай 


краінай, каб вярнулася ў Еўропу, дзе 
заўсёды была. 
Гутарку вёў Павал Мажэйка 


Басовішча - 99 


16-17 ліпеня ў Гарадку, што каля Беластока, пройдзе юбілейны, 
дзесяты рок-фестываль «Басовішча». У гэтым годзе яго правядзенне 
да апошняга моманту заставалася пад пытаннем. 


«Басовішча» штогод арганізо- 
ўваецца Беларускай Асацыяцыяй 
Студэнтаў (Польшча). За ўвесь час 
правядзення фестывалю ў ім 
прымалі ўдзел самыя розныя 
беларускія гурты (Бонда, М.Ё.М., Но- 
вае Неба, Уліс і шмат іншых), у тым 
ліку і гарадзенскія (Юеуіабоп, Кальян, 
Айша). Кожны год былі і польскія вы- 
канаўцы. 

Аднак у гэтым годзе ўзніклі пэў- 
ныя непаразуменні паміж 
арганізатарамі з беларускага боку ды 
некаторымі беларускімі гуртамі. У 
апошні момант кампраміс быў зной- 
дзены. Таксама хадзілі чуткі пра тое 
што запрасіўшы на юбілейны фесты- 
валь супер-зорку польскага рока 
Казіка Сташэўскага, які бярэ за выс- 
туп не 100 і не 200 даляраў, 
арганізатары нібыта ахвяравалі 
асобнымі беларускімі гуртамі. 

Тым часам, ведаючы, што спон- 
сары грошай не далі і БАСу давялося 





запазычыцца на значную суму (не- 
шта каля 15 тысячаў 0590), гэтая чут- 
ка адпадае як недарэчная. Зараз, дзя- 
куй Богу, усе спрэчныя пытанні ўжо 
вырашаны, і ў гэтым годзе кожны, 
хто прыедзе на фестываль зможа 
атрымаць асалоду ад выступаў такіх 
беларускіх гуртоў, як М.8.М., Новае 
Неба, Уліс, Крама, Мясцовы Час, 
2піс!, гарадзенскіх Юеуіаіоп, Кальян. 
Зразумела, будзе і вышэйузгаданы 
Казік, а таксама цяжкі польскі рок- 
гурт «Эуееі Моізе» 

Спяшайцеся пачуць, бо сёлетні 
фестываль не толькі юбілейны, але і 
своеасаблівы: з наступнага году ў ім 
возьмуць удзел толькі тыя гурты і 
выканаўцы, якія раней на ім не 
выступалі, а значыць пачуць той жа 
«Упіс» на «Басовішчы» апасля гэта- 
га года будзе ўжо немагчыма. Калі 
вас пераканалі мае аргументы, тэ- 
лефануйце: 2-34-68; 72-11-83 
(паклічце Андрэя). 

Рыгор Кавальчук 


Беларускае аблічча 


Культурная інтэграцыя з Расіяй немагчыма», - лічыць даследчык 
Георгій Максюта. Беларусь ідзе сваім шляхам, і кожны год суверэннага 
існавання робіць нас этнічна ўсё менш падобнымі да суседзяў. 


Спадар Максюта даследуе сацы- 
яльна-псіхалагічныя асаблівасці на- 
цыянальнага характару і 
менталітэту беларусаў, зважаючы 
на Чарнобыльскую катастрофу і рас- 
пад СССР. Менавіта экалагічныя і 
электаральныя паводзіны людзей, на 
думку даследчыка, з'яўляюцца 
аднолькавымі ў маштабе ўсёй краіны 
і закранаюць усіх і кожнага. 

Усе дзеянні беларускай дзяржа- 
вы па ліквідацыі наступстваў аварыі 
на ЧАЭС звяліся да вывучэння гэ- 
тых наступстваў самымі рознымі 
навукамі і да заклікаў пра дапамогу 
да сусветнай супольнасці. Гэта дае 
падставы лічыць, што беларусам 
уласцівы «фаталізм, пасіўна- 
прыстасавальніцкае рэагаванне, 
імкненне перадаць прыняцце рашэн- 
няў каму-небудзь, чаканне цуду або 
дапамогі звонку, спадзяванне на «а 
можа?». 

Што тычыцца электаральных 
паводзінаў, дык у адрозненне ад су- 
седзяў, насельніцтва РБ мела толькі 
адны паўнавартасныя выбары 
прэзідэнта і адны не да канца пра- 
ведзеныя выбары Вярхоўнага Саве- 
та 13-га склікання. Гэта сведчыць пра 
тое, што беларусы канфармісты, кан- 
серватыўныя, адчуваюць страх пе- 
рад няўпэўненасцю. 


Найбольш яскрава, лічыць Георгій 
Максюта, якасці нацыянальнага ха- 
рактару беларусаў увасобіліся ў 
выбары прэзідэнта. Насцярожанае 
стаўленне да ўсяго чужога, 
ксенафобія антызаходняга характа- 
ру, эмацыйнасць, імпульсіўнасць. 
Беларусы фанатычна крыўдзяцца, 
увесь час гатовыя дэманстраваць 
сваю сілу, іх раздражняе 
інтэлектуалізм (гл. і табліцу). 

Сапраўды, твар прэзідэнта і 
ёсць аблічча краіны. Асабістыя 
якасці прэзідэнта сведчаць пра: 
тое, хто ёсць ягоныя 
выбаршчыкі, нашмат больш кра- 
самоўна, чым літаратурныя 
сачыненні на гэтую тэму. 

Пасля распаду СССР Беларусь 
пайшла па шляху супраціўлення дэ- 
макратычным пераўтварэнням і ста- 
ла падганяць грамадства пад ужо 
вядомую сістэму кіравання. І ўсё ж, 
нягледзячы на тое, што даследаван- 
не цалкам прасякнута фаталізмам, 
аўтар упэўнены - сярод беларусаў 
усё больш тых, хто адчувае, думае і 
дзейнічае інакш, чым большасць на- 
роду. Заклік «Беларусь - у Еўропу!» з 
кожным годам усё глыбей пранікае ў 
беларускае грамадства. 

Павал Мажэйка 


Якасці характару і менталітэту розных нацый 


Якасці, якія 
спрыяюць 
трансфармацыі 
(10) 
інтэрнальнасць 
прагматызм 
самастойнасць 
крэатыўнасць 
рэалізм 
рацыяналізм 
супрацоўніцтва 
праектаванне 
будучыні 

Якасці, якія 
не спрыяюць 
трансфармацыі 
(9) 
экстэрнальнасць 

утрыманства 
канфармізм 

АПОШНЯЯ СТАРОНКА 








«Прачнуліся 


званы Гародні...» 


“Я Ў 


У нетрах снягоў Белай Русі, 
Канаю я немы і босы... 
Жагнаюся і дзіўлюся 

На мёртвыя, белыя росы... 


Абшары віхурацца прахам 

І гікае дзікае шэсце... 

І прагне няўмольная плаха... 
Крыві, як зямнога прышэсця... 


І зноў касавурацца зоры, 

І сівер шукае здабычу... 
Айчына!.. - надзея і гора, 

У хрыпе смяротным я клічу... 


Вішнёвы сад... 
Збуяў, здзічэў вішнёвы сад... 
І вецер скаламуціў голле... 
Нішто не вернецца назад, 
Але я варушу вуголле... 


Пульсуе май у скроні дрэў... 
Ўсё блізка так і так далёка... 
Не, не... Той вобраз не сатлеў... 
У сэрцы ён маім глыбока... 


-..Мяне ужо не адагрэць, 
І з лёсам я даўно не ў ладзе... 
Ды толькі йду, каб зноў згарэць 
У тым старым, 

вішнёвым садзе... 


Алег Януль 
нарадзіўся 

ў 1957 годзе 

ў сям'і настаўніка 

на Зэльвеншчыне. 

У 1980 годзе скончыў 
Менскі інстытут культуры. 
З 1980 года 
працаваў у розных 
установах культуры 
горада. 

Друкаваўся 

ў газетах 

«Праца», «Гродзенс- 
кая праўда», 
«Милицейский 
вестник». 

Рыхтуе да друку 
зборнік вершаў. 





Прачнуліся званы Гародні... 


Край абудзіўшы наш заходні, 
Праслаўлены ва ўсе вякі, 
Прачнуліся званы Гародні 
Ударылі вечавікі... 


Над Прынямоннем стогнуць бомы, 
Ірвуць нам душы на шматкі... 
Праз плач пытаюць: скуль і хто мы? 
За што нам выпаў лёс такі?.. 


На волю рвецца боль народны, 
Вякоў не спраўджаны прысуд... 


Чаму маўчыць 


Рашэнне Уладзіміра 
Някляева не вяртацца на 
Беларусь выклікала ў 
беларускім грамадстве рэ- 
зананс. Меркаванні 
падзяліліся. Адны лічаць, 
што ў Беларусі людзі мас- 
тацтва не маюць умоваў для 
плённай працы. Іншыя ўпэў- 
неныя, што людзі такой 
велічыні, як Някляеў папро- 
сту абавязаныя заставацца 
на Беларусі. Мы звярнуліся 
да прадстаўнікоў культур- 
ных колаў Гарадзеншчыны 
з просьбай выказаць свае 
меркаванні на гэты конт, і 
задалі Б ім наступныя 
пытанні: 

1. Вашае асабістае 
стаўленне да ад'езду 
Уладзіміра Някляева. 

2. Дзе ў сённяшніх умо- 
вах месца беларускай 
інтэлігенцыі: на Бацькаў- 
шчыне, ці ў эміграцыі? 

Данута Бічэль, старшы- 
ня Гарадзенскай філіі Саюза 
Пісьменнікаў Беларусі: 

1. - Уладзімір Някляеў па 
сённяшні дзень афіцыйна 
лічыіца ў адпачынку. Хачу 
працытаваць Вольгу Іпатаву, 
якая выконвае абавязкі 
старшыні СПБ: «...пазіцыя 
Рады СПБ такая - дачакацца 
афіцыйнага падцверджання 
пазіцыі старшыні, газетныя ма- 
тэрыялы не дакумент». Я згод- 
на з гэтымі словамі, і В.Іпатава 
па тэлефоне ўлічыла маю 
думку. Што да самога факту 
з'яўлення ўсіх гэтых хутка- 
пальных матэрыялаў у друку, 
то, мяркую, тут вінаватае 
лета і проста няма пра што 
пісаць. Думаю, што Някляеў 
праз сяброў ПЭН-клуба атры- 
маў пуцёўку ў нейкі санато- 
рый ў Еўропе. Гэты год быў у 
яго не на чалавечы арганізм. 
Я была на той Радзе, калі Ра- 


занаў, Арлоў, Сідарэвіч, Скоб- 
ла адбіралі ў Някляева рэдак- 
тарства ў 
«Крыніцы», 
якую ён ства- 
рыў, а іх, шка- 
дуючы, што 
не маюць 
працы, улад- 
каваў. Чула, 
што яны 
хадзілі 





ЗК... 


Хай паляць сялібы і гвалцяць сясцёр, 
Не енчы, не кайся, 
Трымайся за іскры, за дым, за касцёр, 
З нябёс не спускайся. 
Уладзімір Някляеў 
(з паэмы «Прошча») 


да Замяталіна. Так што Няк- 
ляеў, якога ўсе любілі да стар- 
шынства ў СПБ, атрымаў тое, 
на што здольныя брыгадзіры ў 
нашым вялікім калгасе, а з боку 
ўлады яшчэ болей. 

2. - Я пічу, што ў 
эміграцыю можна ехаць ву- 
чыцца, лячыцца, зарабляць 
грошы. Асабліва моладзі. Ка- 
нешне, калі ёсць куды ехаць. 
Латышонак у свой час праца- 
ваў у Амерыцы грузчыкам у 
краме. Адзін з гарадзенскіх на- 
вукоўцаў пілаваў дрэвы. Але 

Гудуць, завуць званы Гародні, 
Нашчадкі гарадзенскіх труб... 


І з уваскрэшаным тым звонам, 
Страсаючы пласты ілжы, 
Галосіць з гарадзенскім бомам 
Народ, распяты на крыжы... 


Званы гудуць, а я - нямею... 
Малюся гмахам камяніц... 

І плачу, - бо не разумею, 
Тваіх, Айчына, таямніц... 


там быць некім вельмі цяжка. 
Нельга з'язджаць толькі актыў- 
ным палітыкам, вярнуцца ад- 
туль у нашу палітыку склада- 
на. 
Сяргей Астраўцоў, 
пісьменнік і журналіст: 
1. - Стаўленне звычайнае. 
Не адмоўнае, не станоўчае, 
нармальнае. 
2. - Канешне, му- 
чыцца трэба тут. 
Але, калі адзін 
4. з'ехаў, што тут 
ў . зробіш. Людзі 
г , патрэбныя і 
А там. Палякітак- 
сама працавалі 
на радзіме і ў 
эміграцыі. 
Алесь Бела- 
коз, дырэктар Му- 
зея ў Гудзевічах: 
ада “1 . с Цяжка 
сёння сумленна- 
у му чалавеку ў 
» Беларусі. Някля- 
еў хацеў ісці на 
супрацоўніцтва 
з упадамі, па 
ўсім відаць. У 
нашай сітуацыі 
трэба альбо за- 
ставацца чала- 
векам, альбо... 
2. -Каліча- 
лавек адчувае, што яго забя- 
руць, трэба ад'язджаць. Нашто 
гэтыя ахвяры, дыктатура не 
будзе вечнай. Працаваць для 
Беларусі можна і за мяжой. 
Сяргей Габрусевіч, 


старшыня Гарадзенскай філіі 
Беларускага фонда культуры: 


1. - Адмоўнае стаўленне. 
Мая канцэпцыя - заставацца 
на Беларусі і працаваць на яе. 

2. - Такая інтэлігенцыя, як 
Някляеў, павінна быць тут. 
Гэта інтэлігенцыя высокага 






Алег Януль 


Завуць званы... Я чую крокі... 
Сышло цярпенне грамады... 
Бо прывялі ілжэпрарокі, 
Народ да прорвы, да бяды... 


І больш няма куды падацца, 
Рука да болю цісне крыж... 

І так карціць перажагнацца, 
Што мусіць болей не сцярпіш... 


Прачнуліся званы Гародні... 


Някляеў? 


ўзроўню. Ад'ехаць можа 
настаўнік, інжынер, зарабіць 
грошай. Мая пазіцыя - пазіцыя 
Быкава. Ад Беларусі нікуды не 
ўцячэш. 

1.- Я здзіўлены. Ёсць дзве 
версіі: нечага збаяўся, магчы- 
ма, таго, што вылезе вонкі не- 
шта тайнае 3 яго 
супрацоўніцтва з уладамі. 
Альбо гэта ягоны апошні цягнік 
апраўдацца перад людзьмі. 

2. - Заставацца і праца- 
ваць, але не супрацоўнічаць з 
уладамі. Нічога страшанга тут 
не адбываецца, і кожны твор- 
Чы чалавек павінен працаваць 
на Беларусі. 

Размаўляў 
Павал Мажэйка 


Ад рэдакцыі. Уладзімір 
Някляеў ужо даволі пра- 
цяглы час знаходзіцца ў 
Варшаве. Афіцыйная 
пазіцыя СПБ - Някляеў 
знаходзіца ў адпачынку, і 
чуткі пра яго эміграцыю 
не маюць пад сабой ніякай 
глебы. Ніякай інфармацыі 
пра тое, што адбываецца 
вакол Някляева Ў 
Польшчы, няма. ПАГОНЯ 
паспрабавала звязяцца з 
Някляевым па яго 
варшаўскім тэлефоне, ад- 
нак, нейкая жанчына адка- 
зала нам, што Уладзіміра 
Някляева тут няма, але 
пагадзілася перадаць яму 
нашу просьбу задаць паэ- 
ту некалькі пытанняў. На 
жаль, па невядомых пры- 
чынах у пазнчаны час 
Ул. Някляеў з нашай рэдак- 
цыяй не звязаўся. Нас 
вельмі здзіўляе незразуме- 
лае маўчанне, аднак мы 
будзем працягваць спробы 
выйсці на кантакт з ім. 


Сатэлітарнае 
тэлебачанне 


Серада, 14 


КТ17 


07.00 «Свет пана трэнера». 
07.25 «Аўтастрада да неба». 
08.15 «5ип5еі Веасй». 

09.00 «Выязныя замалёўкі». 
10.00 «Дзяўчына з камп'ютара». 
10.25 «Ці баішся ты цемры?». 
10.50 «Трэцяя планета ад Сонца». 
11.15 «Паліцэйскія з Маямі». 
12.10 Вечар з вампірам. 

13.15 Тэле-шопінг. 

13.50 2оот. 

14.20 «Аўтастрада да неба». 
15.15 «Швейцарскія рабінзоны». 
1545 Укрытая камера. 

16.10 «Выязныя замалёўкі». 
17.20 «Дзяўчына з камп'ютара». 
17.45 «Ці баішся ты цемры”?». 
18.35 «Трэцяя планета ад Сонца». 
19.00 «5ип5еі Веасй». 

19.50 7 хвілін. 

20.00 2оот. 

20.30 «Свет пана трэнера». 
21.00 «Успомні, хто забіў». 
Маст. фільм. ЗША. 

22.40 «Авіяпошта». 

23.40 «Миугаег Саі». 

00.30 «Святы». 


РОІ ЗАТ 7 
10.00 «Эирегроу». 
10.30 «Начны патруль». 
11.30 «Анёлы Чарлі». 
12.30 «Запал маладосці». 
13.30 «Права на каханне». 
14.00 «Таямніцы пяскоў». 
14.30 Юніёр. 
15.00 Шок-блок. 
15.30 «Прывіды». 
16.00 Песенька па жаданню. 


17.00 «Права на каханне». 
17.30 «Таямніцы пяскоў». 
18.00 Навіны. 

18.15 Мультсерыял. 

48.40 «Брыгада А». Серыял. 
19.35 «Эцрегроу». 

20.00 «5іаг Тгек». 

20.50 Навіны. 

21.05 «Свет паводле Кепскіх». 
21.35 «На мяжы права». 
22.35 «Маскоўскі твіст». 
Камедыя. Францыя. 

00.30 «Адной нагой у небе». 
Камедыя. 

02.15 Прытулі мяне. 


ТУ РОГОМІА 
10.00 Навіны. 
10.10 Рэпартаж. 
10.30 «Спосабам абароны». 
11.55 Знакі часу. 
13.00 Навіны. 
13.10 Малая Айчына. 
13.40 Запрашэнне. 
14.00 «Памежжа ў агні». 
15.05 Польскія звесткі. 
15.20 Дзіцячая пр-ма. 
15.30 Панарама. 
16.00 «Толькі да ранку». 
17.00 Пенарама. 
17.10 Мультсерыял. 


І 18.00 Тэлеэкспрэс. 


18.15 «Малая Айчына». 

18.40 «На крылах Ікара». 

19.00 «Сям'я Кандэраў». Серыял. 
20.20 Калыханка. 

20.30 Навіны. 

21.05 «Чырвоныя змеі». Маст. 
фільм. Польшча. 

22.35 Ірэна Сантор. 

23.30 Панарама. 


ЕОКО5РОКТ 
9.30-19.30 Веласпорт. 
19.30 Мотачасопіс. 
20.30 Гонкі на трактарах. Кубак 
Еўропы. 
21.30 Футбол. 
23.45 Веласпорт. 
01.30 Мотачасопіс. 


ЕІ: “Я Ё; 


КТ17 


07.00 «Свет пана трэнера». 
07.25 «Аўтастрада да неба». 
08.15 «5ипэеі Веаср». 

09.00 «Выязныя замалёўкі». 
10.15 «Дзяўчына з камп'ютара». 
10.40 «Ці баішся ты цемры”?». 
11.05 «Трэцяя планета ад Сонца». 
11.30 «Паліцэйскія з Маямі». 
12.20 «Авіяпошта». 

13.15 Тэле-шопінг. 

13.50 2оот. 

14.20 «Аўтастрада да неба». 
15.15 «Швейцарскія рабінзоны». 
15.45 Укрытая камера. 

16.10 «Выязныя замалёўкі». 
17.20 «Дзяўчына з камп'ютара». 
17.45 «Ці баішся ты цемры”». 
18.35 «Трэцяя планета ад Сонца». 
19.00 «Эципэеі Веасй». 

19.50 7 хвілін. 

20.00 «2оот». 

20.30 «Свет пана трэнера». 
21.00 «Кобра - спецыяльны 
аддзел». 

21.55 «Каманда малалетак». 
22.45 «Права і бяспраўе». 
Серыял. 

23 35 «Легенды ФБР». 

00.25 «Святы». 


РОІЗАТ 2 
10.00 «Эирегроу». 
10.30 «На мяжы права». 
11.30 «Анёлы Чарлі». 
12.30 «Запал маладосці». 
13.30 «Права на каханне». 
14.00 «Таямніцы пяскоў». 
14.30 Музычная пр-ма. 
15.00 «Камера старт». 
15.30 «Гукавая дарожка». 
16.00 Песенька па жаданню. 
17.00 «Права на каханне». 


17.30 «Таямніцы пяскоў». 
18.00 Навіны. 

18.15 Мультсерыял. 
18.40 «Брыгада А». 

19.35 «Эцирегроу». 

20.00 «Эіаг Тгек». 

20.50 Навіны. 

21.05 «Прышэльцы-3». 
22.00 «Брыгада А». 
22.55 «Адной нагой у небе». 
Камедыя. 

0.30 «Брыгада А». 


ТУ РОПОМІА 
10.00 Навіны. 
10.10 Запрашэнне. 
10.30 «Чырвоныя 
Маст.фільм. Польшча. 
12.00 Ірэна Сантор. 
13.00 Навіны. 
13.15 «Малая Айчына». 
13.40 «На крылах Ікара». 
14.00 «Сям'я Кандэраў». 
15.00 Запрашэнне. 
15.30 Панарама. 
16.00 Мультсерыял. 
16.30 Гістарычная пр-ма. 
17.00 Панарама. 
17.10 Мультсерыял. 
18.00 Тэлеэкспрэс. 
18.15 «Малая Айчына». 
18.40 Адзін на адзін. 
19.00 «Матрыманіяльная 
абвестка». Камедыя. 
20.20 Калыханка. 
20.30 Навіны. 
21.05 Тэлетэатр. 
22.15 «Заваёўнікі Карпатаў». 
22.55 ММ. 
23.30 Панарама. 


ЕОКО5РОКТ 
9.30 Веласпорт. 
11.15 Футбол. 
12.45 Тэніс. 
13.15 Гольф. 
14.15-20.00 Веласпорт. 
20.00 Мотачасопіс. 
21.00 Лёгкая атлетыка. 
22.00 Веласпорт. 
00.00 Бокс. 
01.00 Мотаспорт. 


змеі». 

